



Eritrean National Council for Democratic Change

ዜና ብስራት!!

ሁጽጽ አኼባ ኤርትራዊ ሃገራዊ ባይቶ ንዲሞክራሲያዊ ለውጢ ሎሚ 15 ታሕሳስ 2014 ልክዕ ሰዓት 2:00 ድሕሪ ቀትሪ “ንኩሉ ዕንቅፋታት ብምውጋድ፣ 2ይ ሃገራዊ ጉባኤ ከነዓወት ኢና!!” ኣብ ትሕቲ ዝብል መሪሕ ጭርሖ፣ ብወግዒ ስርሖ ጀሚሩ።

ሁጽጽ አኼባ ኤርትራዊ ሃገራዊ ባይቶ ንዲሞክራሲያዊ ለውጢ ብወግዒ ስርሖ ቅድሚያ ምጀማሩ፣ ኣብ መስርሕ ሓርነታዊ ቃልስናን መስርሕ ደሞክራሲያዊ ለውጥን ክቡር መስዋእቲ ንዝኸፈሉ ኩሎም ጀጋኑ ሰማእታት ኤርትራ ኣመልኪቱ፣ ንሓደ ደቂቅ ዝኸረ ሰማእታት ብምግባር'ዩ መደባቱ ዝፈለመ።

ድሕሪዚ መሪሕነት ባይቶ፣ ፍሉይነት ናይዚ አኼባን ተሰኪምዎ ዘሎ ረዚን ሓላፍነትን ብምምልካት፣



ሓድነት ሃገራዊ ባይቶ ኣብ ምዕቓብን ዕዉት 2ይ ሃገራዊ ጉባኤ ንምግባእ ኣገዳስን ታሪኻውን ምዕራፍ ምኃኑ ገሊጸም። ኣብ መንበር መሪሕነት ባይቶ ኣቶ ጸጋይ የውሃንስ ኣብ መኽፈቲ ወግዳዊ አኼባ ኣብ ዝሃቦ መግለጺ፣ ኩሎም ኣባላት ባይቶ ንዝተሰከምዎ ከቢድ ጸር ኣብ ጸብጸብ ብምእታው፣ ባይቶና ንዝተበገሰሉ ዕላማ ንምዕዋት ከካይድዎ ዝጸንሑን ዘካይድዎ ዘለዉን ኩሉ-መዳያዊ ጸዕርታት ብምምጋስ፣ ንዘርኣይዎ ትዕግስትን ሓላፍነታዊ መንፈስ

ዝመልእ ተጻዋርነትን ኣድናቕቲ ገሊጹ። ብምቅጻል፣ ሃገራዊ ባይቶ ክሓልፎ ዝጸነሐ ዕንቅፋታት ንምስጋር፣ መሪሕነት ባይቶ ብሓላፍነታዊ መንገዲ ነዚ አኼባዚ እትመርሕ ሓዳሽ ሰክረታርያ ብገዛ ክትምዘዝ ብዕግብት ከምዝቕበልን፣ በዚ ታሪኻዊ ምዕራፍ ኣቢልና ናብ 2ይ ሃገራዊ ጉባኤ ንምስግጋር ከም ኩሉ ኣባል ባይቶ ተሳትፍኦም ኣብ ቦትኡ ምህላዉ ኣረጋገጹ።

ድሕሪዚ ብሙሉእ ዕግብት ኣባላት ባይቶ ዝተመዘዘት ኣማራጺት ሸማግለ፣ ንሁጽጽ አኼባ እትመርሕ ሰክረታርያ ከተማርጽ ኣብ መድረኽ ተሰየመት። ኣባላት'ዛ ሸማግለ ገዲም ተጋዳላይ ሑሴን ከሊፋ፤ ገዲም ተጋዳላይ ኣቡ ከሊልን ገዲም ተጋዳሊት ኣስገደትን ብኣባላት ባይቶ ዝተወሃቦም ሓላፍነት ብብቕዓትን ጽፊትን ፈጸሞም። በዚ መሰረት ድማ ካብ ገዛ ዝተረቐሑ ዓሰርተ ሕጹያት ቀሪቦም፣ ሸውዓተ ዝኣባላታ ሰክረታርያ ብሙሉእ ድምጺ ተመሪጸም።



እዚ ብህዱእ መንፈስ ብእንካን-ሃባን ዝጀመረ ኣኼባ፡ ስርሑ ብምቕጻል ዝተመረጸት ሓዳሽ ሰክራታርያ ኣብ ውሽጣ መቐላ-ዕዮ ጌራ፤ ምስ ዝምልከቶም ኣካላት ተወካኺሳ፤ ብፌ/ቤ/ጽ ንዝቀረበላ ኣኼባ ዝምርሓሉ ስርዓተ-ሕጊ ብምምርማር፡ ዘድሊ ምምሕያሻት ብምትእትታው፤ ብዝጸፈፈን ብዝቐልጠፈ እዋን ምዱብ ስርሓ ከተነጽር በቛዓ፡ ብሃ/ባይቶ ዝተመረጸት ሰክራታርያን ሓላፍነታታን፡-

- ☞ ሓጅ ዓብደኑር ኣቦ መንበር
- ☞ ክ/ዮሃንስ ወ/ገርጊስ ምክትል
- ☞ ተኸላይ ኣብርሃ ምምሕዳር
- ☞ ኢሳቕ ኣሕደጎ ዜና
- ☞ መኮንን ተኸለ ተሓዝ መዝገብ
- ☞ ጀዋህር መ/ዓሊ ኣባል ምምሕዳር
- ☞ ኑርያ ሑሴን ኣባል ምምሕዳር



ከም ቀዳማይ ኢጀንዳ ድማ፡ ብመሰረት ሕገ-ህንጻና ምልኣተ-ኣኼባን ሕጋውነቱን ምርግጋጽ፡ መቅድም ስርሓ ብምግባር፡ ንዝተሰከመቶ ሓላፍነት ክትዋጸእ ጀሚራ። በዚ መሰረት ድማ ሕገ-ህንጻና ክማላእ ካብ ዝጠልቦ ቁጽሪ ኣባላት ንላዕሊ፡ ኣባላት ባይቶ ንጸውዒት ህጹጽ ኣኼባ ኣወንታዊ ምላሽ ሂቦም ኣብ ኣኼባ ስለዝተረኸቡ፡ ኣኼባ ኮረም ዘማለኦ ዕላዊ ኣኼባ ምኃኑ ብሙሉእ ድምጺ ኣጸዲቁ። ድሕሪዚ ኣኼባ ዝምርሓሉ ንድፊ ስርዓተ-ሕግታት ቀሪቡ፤ ድሕሪ እኩል ልዝብን ዘተን ድማ ኣድላዪ ምምዕርራይ ተጌሩሉ ብሙሉእ ድምጺ ጸዲቁ።



ህጹጽ ኣኼባ ኤርትራዊ ሃገራዊ ባይቶ ንደሞክራሲያዊ ለውጢ፡ ኣብ ናይ ሎሚ ቦኽሪ ውዕሉኡ ወግዓዊ መክፈቲ ስነ-ስርዓትን ከፊላዊ ዕዮታቱን ብዕውት ዛዚሙ፡ ንካልኣት ቀጻሊ መደባቱ ናብ ጽባሕ

ብምስግጋር፡ ኣብ ገድላዊ ዕዮ ብዓቢ ሓላፍነታዊ መንፈስ ተጸሚዱሎ። በዚ ኣጋጣሚ ንመላእ ደለይቲ ደሞክራሲያዊ ለውጢ ዝኾኑ ህዝቢ ኤርትራን ሓይልታት ተቓውሞን፡ ሰክረታርያ ህጹጽ ኣኼባ ኤርትራዊ ሃገራዊ ባይቶ ንደሞክራሲያዊ ለውጢ ክፍሊ ዜና መዓልታዊ ውዕሎታትና ብውዕዩን ብቀጻልን ካብ ኣዳራሽ ጉባኤ ክሕብር ምጻኑ ንገልጽ።

ንኩሉ ዕንቅፋታት ብምውጋድ፡ 2ይ ሃገራዊ ጉባኤ ከነዓወት ኢና!!

ክፍሊ ዜና
ሰክረታርያ ህጹጽ ኣኼባ ኤሃባደለ
15 ታሕሳስ 2014